

بِسْمِ اللّٰهِ الرَّحْمٰنِ الرَّحِیْمِ

نظرات

۱۰۔ اور اگرچہ کوہ پسرہاؤس نئی دہلی میں انڈین مسلم کنونشن بڑے جوش و ولولہ کے ساتھ منعقد ہوا۔ آزادی کے پہلے موقع تھا جبکہ مسلمانوں کے مختلف طبقات اور جماعتوں کے چھ سو سے زیادہ ممتاز اور نمائندہ افراد نے ایک زبان و یک لہجہ ہو کر پوری قوت اور توانائی کے ساتھ ان نا انصافیوں کے خلاف اپنی آواز بلند کی ہے جو وہ گزشتہ چودہ برس سے برابر دیکھتے اور بھگتتے چلے آ رہے ہیں۔ یہ اجتماعی آواز تجویزوں اور ریزولوشنوں اور اخباری مضامین و مقالات کی صورت میں وقتاً فوقتاً ملک کے مختلف گوشوں سے پہلے بھی بلند ہوتی رہی ہے لیکن انفرادی اور پست ہونے کے باعث اُس کا حال یہ تھا کہ کسی نے سنی اور کسی نے نہ سنی لیکن کنونشن کی آواز، آواز نہیں بلکہ صدیوں سے اُٹھنے والی آواز تھی جس نے ملک کے بام و در میں زلزلہ کی سی کیفیت پیدا کر دی اور جس کی گونج بیرونی ممالک کی فضاؤں میں بھی بسیا خستہ سنی گئی

ملک کے جمہوری اور سیکولر نظام زندگی کی سنگین دیواروں میں جگہ جگہ سے رخنے پڑنے لگے تھے، جارحانہ فرقہ پرستی کے سیلاب نے ان رخنوں کو وسیع کر کے ملک کی سالمیت اور اس کے استحکام کی بنیادوں کو کھوکھلا کرنا شروع کر دیا تھا۔ کہنے والوں نے کہا اور اس خطرہ سے آگاہ کیا لیکن جب اس کا کوئی خاطر خواہ نتیجہ نہ نکلا تو ان سب سے پسرہاؤس میں جمع ہو کر ایک متحدہ اور پُر زور آواز بلند کی، جو لوگ پہلے سے بیدار تھے اور جن کے دلوں میں انصاف اور ملک و وطن سے محبت کا صحیح جذبہ تھا انھوں نے اس آواز کی قدر کی اور چہچہے والوں کو ملک اور ملت کا حقیقی خیر خواہ اور دوست یقین کیا لیکن وہ جو تعصب و رنگ نظری کی گہری نیند کے ماتے اور بادہ شہانہ مغفلت میں سرشار تھے اور اسی کیفیت و سرمستی میں مدہوش ویسے خبر رہنا چاہتے تھے۔ اس آواز سے ان کی نیند اُچاٹ ہوئی تو غصہ میں تمللا اُٹھے اور واجد علی شاہ کے عہد کے روایتی احادیث کی طرح اول قول بکنا شروع کر دیا۔ بہر حال

کنونشن کا نتیجہ بھی ہوتا تھا۔ وہ اس اعتبار سے بہمہ وجوہ کا مباب ہو کہ جس آواز کو بہت کم سنا جاتا تھا آج اُس کی بازگشت ملک کے گوشہ گوشہ میں پہنچ چکی ہو اور تمام سنجیدہ فکر و انصاف پسند باشندگان ملک نے سوچنا شروع کر دیا ہو۔

جب کہ کنونشن ہوا ہر فرقہ پرست اخبارات اور ادارے مسلمانوں کے خلاف براہِ مہر افشانی کر رہے اور جلی کٹی باتیں سنا رہے ہیں لیکن اصل یہ ہو کہ مسلمانوں کا یہ کنونشن کرنا اور اس بے جگری اور خود اعتمادی کے ساتھ اپنے اندرونی محسوسات اور شکایات کو بے پردہ ظاہر کرنا نفسیاتی طور پر خود اس بات کی کھلی دلیل ہو کہ مسلمان اس ملک کو اپنا ملک اور یہاں کی قومی حکومت کو خود اپنی حکومت اسی طرح سمجھتے ہیں جس طرح کہ دوسرے لوگ سمجھتے ہیں۔ ایک اقلیت اپنی شکایات کے اظہار میں اس درجہ بے باک اُسی وقت ہو سکتی ہو جبکہ اُس کے لاشعور میں ملک کے ساتھ اُس کے تعلق کا تصور اتنا ہی بچتہ ہو جتنا کہ اکثریت میں ہوتا ہے۔ اس بنا پر اقلیت میں خود اعتمادی کے جذبہ کا پیدا ہونا جمہوریت کے لئے ایک نیک شگون اور اچھی فال ہو جس پر جمہوریت پسند حضرات کو بجائے بگڑنے اور خفا ہونے کے خوش ہونا چاہیئے۔

رہا شکایات اور مطالبوں کا معاملہ تو اس پر زیادہ بحث تجویز اور رد و دل کی ضرورت نہیں ہو حکومت کے دفتر میں اور اخبارات کے فائلوں میں ہر چیز کے اعداد و شمار موجود ہیں ان کی روشنی میں سنجیدگی کے ساتھ گفتگو ہو سکتی ہو کہ ان مطالبات میں کتنی چیزیں درست ہیں اور کتنی غلط؟ اور جو درست ہیں ان میں کوئی مبالغہ ہو یا نہیں؟ اگر ہو تو کس حد تک؟ بہر حال فرقہ پرست جو کچھ کر رہے ہیں اس حد تک سے خود اپنے آپ کو دنیا اور جمہوریت پسندوں کی نظریں میں رسوا کر رہے ہیں کنونشن والوں کا کچھ نہیں بگاڑ سکے کیونکہ یہی آفاق کی آواز ہو اور وہ ان کی راہِ خایوں سے دینے نہیں سکتی۔

اس سلسلہ میں ہم کو مسلمانوں سے بھی یہ کہنا ہو کہ کنونشن یا حکومت سے اپنے چند مطالبات منوالینا ان کی زبوں حالی کا اصل علاج ہرگز نہیں ہو کوئی قوم محض مد طلبی یا حکومت کے سہارے سے نہ زندہ رہ سکتی ہو اور نہ ترقی کر سکتی ہے جب تک کہ خود اُس میں ہر کہتی تعمیر و ترقی کا جذبہ اور دلولہ نہ ہو۔ افسوس ہو کہ یہ جذبہ نہ عوام میں ہو اور نہ خواص میں یہاں تک کہ ہمارے لیڈر دل کا ذہن بھی اس کے پلان اور مقصود سے خالی ہو اس کام کے لئے پتہ نہ ملے کہ ٹھنڈے دل و دماغ سے یکسوئی اور خلوص کے ساتھ جو کام کرنے کی ضرورت ہو اُس کا سلیقہ اس وقت نہ کسی فرد میں نظر آتا ہو اور نہ کسی جماعت میں

چند جزدی مسائل ہیں جن سے خاص خاص لوگوں یا بعض اداروں کو ذاتی یا رسمی طور پر دلچسپی ہو اور بس وہ اسی ایک لکیر کو پیٹے چلے جا رہے ہیں اُن کے نزدیک ایک قوم کا عروج و زوال گویا انہیں دو ایک باتوں کے ہونے نہ ہونے پر موقوف ہو پھر ایک سب سے بڑی بھینسی یہ ہو کہ ملکی اور وطنی زندگی میں بحیثیت مجموعی مسلمانوں کا انداز فکر اور اُن کا طرز عمل یا دفاعی ہو اور یا منفی۔

ایجابی اور ادعائی ہرگز نہیں ہو۔ مثلاً وہ کہتے ہیں کہ ملازمین میں مسلمانوں کو اُن کی آبادی کے تناسب کے مطابق حصہ نہیں مل رہا ہے جس کی وجہ سے اُن کی اقتصادی حالت روز بروز بد سے بدتر ہوتی جا رہی ہو۔ اس میں شک نہیں کہ یہ شکایت سراسر سجا اور درست ہے لیکن سوال یہ ہو کہ خود مسلمانوں نے نوہنالاں قوم کے تعلیمی معیار کو اونچا کرنے کے لئے کیا کیا؟ اُن کے قومی اداروں کا کیا حال ہو؟ اسلامیہ کالجوں کی حالت ہر اعتبار سے کس درجہ پیچیدہ ہے؟ انھوں نے اقتصادی ذہنوں کو دور کرنے کے لئے کتنے کارخانے کھولے؟ کتنے ٹیکنیکل کالج قائم کئے؟ مسلمانوں کے ہر جلسہ میں اُردو کے متعلق ایک ریزولوشن منظور ہو جاتا ہو۔ مگر خود اُن کا اُردو اخبارات اور اُردو کی کتابوں اور اُن کے مصنفوں کے ساتھ کیا رویہ ہو؟ انہیں شکوہ ہو اور بالکل سجا ہو کہ اسکولوں میں نصاب کی بعض کتابیں چڑھ کر اُن کے بچے گمراہ ہو جائیں گے۔ مگر انھوں نے اس کا کیا بندوبست کیا ہے کہ اُن کے بچے اور بچیاں خود اُن کی غیر مذہبی اور غیر اخلاقی زندگی سے گمراہ نہ ہوں گے۔ انہیں سوچنا چاہیے کہ خود اُن کے گھروں کا کیا ماحول ہو؟ اور اس ماحول میں احکام شریعت کا احترام کتنا ملحوظ رکھا جاتا اور دن رات میں کئے بار اللہ اور اُس کے رسول کا نام زبانوں پر آتا ہے؟ ہم کو اکثریت سے شکایت ہو کہ اُس کا برتاؤ ہمارے ساتھ فراخ دل کا نہیں ہو۔ لیکن خود ہمارے معاملات اپنے بھائیوں۔ عزیزوں اور ہم جنموں کے ساتھ کس قسم کے ہیں؟ ہم میں کتنے فیاض ہیں اور کتنے خود غرض؟

فطرت کا قانون یہ ہو کہ قومیں احتسابِ نفس اور اُس کے مطابق عملی جدوجہد سے ترقی کرتی ہیں۔ ظلم پر احتجاج اور اپنے حقوق کا مطالبہ یہ دونوں بھی ضروری ہیں۔ لیکن یہ مفید اسی وقت ہو سکتے ہیں جب کہ ان کے ساتھ تکمیل حیات کا جذبہ و ولولہ اور عملی جدوجہد بھی ہو۔ فَهَلْ مِنْ مَّحْدٍ كَرِهَ۔

برہان میں پچھلے دنوں غمگین دہلوی پر جو مضمون شائع ہوا ہے اس سلسلہ میں قاضی عید اللہ ودود صاحب

ایک والا نامہ میں تحریر فرماتے ہیں کہ ”میرا یہ خیال یہ کبھی اٹھا اور نہ ہے کہ غمگین رنگین کے شاگرد تھے۔ برہان میں جو میرا خط چھپا تھا اس میں اس کے خلاف درج ہے تو یہ طباعت کی غلطی ہے یا میرا سہو قلم۔“